

## एक नजर में

### उपाध्याय विश्रुत सागर जी महाराज संघ का सनावद में भव्य मंगल प्रवेश

सनावद। त्याग और तपस्वियों की नगरी के रूप में विख्यात सनावद में आज उपाध्याय श्री विश्रुत सागर जी महाराज के संघ का मंगल प्रवेश बड़ावाह से हुआ। चातुर्मास समाप्ति के पश्चात् खंडवा में चातुर्मास रहते उपाध्याय श्री विश्रुत सागर जी महाराज का संघ सिद्ध क्षेत्र सिद्धवरकट की वंदना कर खंडवा की ओर अग्रसर हो रहा है। इसी क्रम में सनावद नगर में विराजमान युगल मुनिराज मुनि श्री विश्वसूर्य सागर जी महाराज एवं मुनि श्री साध्य सागर जी महाराज के नेतृत्व में सभी समाजजनों एवं वर्धमान सेवा दल के बच्चों ने देगल चौराहे पर पहुंचकर संघ की भव्य अगवानी की। तीन प्रतीक्षाओं के उपरांत नमोस्तु कर संघ का नगर प्रवेश हुआ। इसके बाद जैन मंदिरों के दर्शन कर संघ श्री शांति सागर वर्धमान देशना संत निवास में विराजमान हो गया। सभा का शुभारंभ त्रय आचार्यों के चित्र के समक्ष दीप प्रज्वलन से हुआ। दीप प्रज्वलन मुनि श्री के संगत ब्रह्मचारी पारस भईया, अर्पित भईया, अपूर्व जैन एवं खंडवा से पधार भक्तजनों द्वारा किया गया। मंगलाचरण ब्रह्मचारी पारस भईया द्वारा किया गया। उपाध्याय विश्रुत सागर जी महाराज ने अपनी दिव्य देशना में कहा कि निमाड़ का यह नगर सनावद किसी तीर्थ से कम नहीं। यहां राष्ट्र गौरव वात्सल्य वारिधि आचार्य रत्न श्री वर्धमान सागर जी महाराज का जन्म हुआ, जिन्होंने इस नगर में एक अलौकिक ज्योति प्रज्वलित की। अठारह साधुओं की जन्मभूमि में आना किसी तीर्थ वंदना से कम नहीं। जहां से साधु उत्पन्न होते हैं, वह पावन तीर्थ ही है, क्योंकि साधु आगे चलकर अर्हत सिद्ध प्राप्त करते हैं। यहां की माताओं ने अठारह रत्नधारियों को जन्म दिया है, जो इस नगर को गौरवशाली बनाता है। आज के अवसर पर उपाध्याय मुनिश्री को आहार दान का सौभाग्य श्रीमती रेखा राकेश जैन परिवार को प्राप्त हुआ। उपाध्याय मुनिश्री विश्रुत सागर जी महाराज संघ एवं मुनि विश्वसूर्य सागर जी महाराज तथा मुनि श्री साध्य सागर जी महाराज के सान्निध्य में समाधि सम्राट आचार्य श्री विरग सागर जी महाराज का 33वां आचार्य पदारोहण दिवस बड़े हर्षोल्लास से मनाया जाएगा। अंतर्गत श्री दिगंबर जैन पार्श्वनाथ बड़ा मंदिर में अभिषेक, आचार्य छत्तीसी विधान, विनयाजलि सभा एवं सामूहिक पूजन श्री शांति सागर वर्धमान देशना संत निवास में संपन्न होगा।



# स्थानीय उत्पादों को बढ़ावा देने लगाया आकांक्षा हाट एवं आजीविका फ्रेश मेला

3 दिसंबर तक सुबह 11 से शाम 5 बजे तक होगा संचालन

## नवभारत न्यूज

खरगोन। मप्र स्थापना दिवस पर शहर के राधाकुंज मांगलिक परिसर में आकांक्षा हाट एवं आजीविका फ्रेश मेले का समारोहपूर्वक शुभारंभ किया गया। नीति आयोग, भारत सरकार एवं जिला प्रशासन खरगोन के संयुक्त तत्वावधान में मेला 3 नवंबर तक चलेगा। मेले का विधायक बालकृष्ण पाटीदार, कलेक्टर भव्या मित्तल, जिला पंचायत अध्यक्ष श्रीमती अनुबाई तंवर एवं नगर पालिका अध्यक्ष श्रीमती छाया जोशी द्वारा किया गया।

कलेक्टर मित्तल ने अपने संदेश में कहा कि स्थानीय उत्पाद हमारी संस्कृति और परंपरा की पहचान हैं। आकांक्षा हाट का आयोजन ग्रामीण अर्थव्यवस्था को सशक्त करने और महिलाओं को आत्मनिर्भर बनाने की दिशा में एक सराहनीय पहल है। जिला पंचायत सौईओ आकाश सिंह के नेतृत्व में मेले का आयोजन किया गया। जिला पंचायत तकनीकी सहायक नीरज अमरें ने बताया मेले में 35 स्टॉल लगाए गए हैं। यह मेला प्रतिदिन प्रातः 11 से सायं 5 बजे तक संचालित रहेगा। इस मेले का मुख्य उद्देश्य लोकल फॉर लोकल की भावना को प्रोत्साहित



करते हुए स्थानीय उत्पादों को बढ़ावा देने के लिए लगाया गया है। इसमें महिला स्व.सहायता समूहों द्वारा निर्मित उत्पादों के साथ-साथ हेंडलूम, हैंडीक्राफ्ट, कृषि उत्पाद, खाद्य पदार्थ, हस्तशिल्प वस्तुएं और पारंपरिक परिधान प्रदर्शित किए गए हैं। इसके अलावा निमाड़ी व्यंजनों के स्टॉल भी हैं, इन स्टॉलों का शुभारंभ अवसर पर अतिथियों ने भी आनंद लिया। आयोजन में गोविंद मंडलोई, किरण कटाने,

सावन पाटीदार एवं शिवकन्या सोलंकीए साक्षी राठौर एवं योगेश कुमारवत ने सक्रिय भूमिका निभाई। मेले में कृषि, उद्यानिकी, महिला एवं बाल विकास, राजस्व, पुलिस विभाग, सहित कई विभागों द्वारा प्रदर्शनियां लगाई गईं। जिनमें उन्नत कृषि तकनीक, जैविक खेती, पोषण आहार, साइबर अवेयरनेस, पोषण आहार और महिला सशक्तिकरण से जुड़ी जानकारी प्रदर्शित की गई।

## गन्ने की खोपड़ी में हुआ तुलसी : सालिगराम विवाह, गुंजा आंवला : सांवला बोर भाजी, उठो देव घंटाल वाजी



खरगोन। उठो देव बेटो देव, हाथ-पांव फटकारो देव, उंगलियां चटकाओ देव, सिंघाड़े का भोग लगाओ देव, गन्ने का भोग लगाओ देव, सब चीजों का भोग लगाओ देव... सांवला, आंवला, सांवला बोर भाजी, उठो देव घंटाल वाजी... जैसे पारंपरिक पवित्रों से पिछले चार माह से क्षीर सागर में विश्राम कर रहे जगत के पालनहार भगवान विष्णु को जगाया गया। अवसर था देवउत्तरी एकादशी का। देवों के जगने को लेकर सनातनी धर्मालंबियों में उत्सवी माहौल रहा। सुबह से ही देव जगने की परंपरा निभाने के लिए लोगों में उत्साह नजर आया। देव पूजन को लेकर बाजार में भी खाली चहल-पहल रही पूजा में गन्ना और ऋतु फलों के साथ ही अमाठी भाजी, बेर, फूलों का महत्व होने से दिनभर दुकानों पर भीड़ रही। इस दौरान घरों सजावट के साथ आंगन में रंगोली भी बनाई गई। शाम को दीपक जलाने के साथ ही गन्ने की खोपड़ी में तुलसी - सालिगराम विवाह की परंपरा भी निभाई गई। इस दौरान जयघोष और भजनों की मनुहार कर चार माह से विश्राम कर रहे देवों को जगाया गया। इसे प्रबोधनी, देवउत्तरी, देव दीपावली भी कहा जाता है। देव उठने के साथ ही पिछले चार माह से मांगलिक कार्य पर लगी रोक भी हट गई और विवाह के साथ ही गुह प्रवेश, मुंज जैसे संस्कार शुरु हो गए हैं।

## खाटूश्याम भजन संध्या का आयोजन

वृदांन पैटर्न पर सजे बाबा खाटूश्याम का दरबार रहा आकर्षण का केन्द्र

### कसरावद नि प्र।

कसरावद तहसील के ग्राम मगरखेड़ी की शासकीय हायर सेकेंडरी स्कूल में शुरूकार को भव्य खाटूश्याम भजन संध्या का आयोजन किया गया जिसमें आसपास क्षेत्र के हजारों श्यामप्रेमी शामिल हुए बाबा खाटूश्याम का भव्य दरबार वृदांन पैटर्न पर बनाया गया। दरबार को आकर्षक फूलों से सजाया गया था जो कि आकर्षण का केन्द्र बना हुआ था। दरबार को देखने के लिए हजारों की संख्या में श्यामप्रेमी शामिल हुए थे। इत्र और पुष्प वर्षा से स्वागत किया गया जिसमें बाबा छप्पन भोग प्रसादी का भोग भी लगाया गया था। सर्वप्रथम जोड़ों से पूजन करके बाबा की ज्योत जलाकर आरती हुई फिर गायक राहुल राठौड़ खरगोन द्वारा गणपति वंदना के साथ कार्यक्रम का शुरुआत की गई। भजन संध्या के चलते मुख्य अतिथि के रूप में पधारो मौनी बापू? मां नर्मदा गोशाला बलगांव और आशीष बिल्लौरे खाटू श्याम मंदिर धामनोद प्रधान पुजारी का ग्राम मगरखेड़ी राम मंदिर के पुजारी अरविंद शर्मा द्वारा शाल श्रीफल से स्वागत किया। वही ओपी पटेल धामनोद द्वारा भी उज्जैन



का महाराजा ने खम्मा रे खम्मा खाटूश्याम के भजन की प्रस्तुतियां दी गई तो वही राजगह से आर्दु गामड़ द्वारा बांस की बांसुरिया पर बड़ा इतराए षड्डी की पगड़ी बांधे सुंदर आंखों वाला तीन बाण के धारी तीनों बाण चलाओ ना जैसे सुमधुर खाटूश्याम भजनों से श्याम प्रेमियों को देर रात तक लुभाया गया। वही हजारों की संख्या में पधारो श्याम प्रेमियों ने देर रात भजनों का आनंद लिया तो वही श्याम इच्छा तक चले भजन संध्या के अंत में बाबा खाटूश्याम की महाआरती कर प्रसाद का वितरण भी किया गया।

## जयंत गुप्ता दशोरा नागर महाजन

### समाज जिलाध्यक्ष निर्वाचित

दो दावेदारों के बीच मतदान से हुआ चुनाव

### खरगोन।

दशोरा नागर समाज जिलाध्यक्ष का चुनाव रविवार को बिस्टान रोड़ स्थित समाज की धर्मशाला में आयोजित किए गए। जिलाध्यक्ष चुनाव को लेकर पिछले 20 दिन से समाज में गहमागहमी का माहौल है। सुबह निर्वाचन प्रक्रिया शुरु हुई, जिसमें मतदान के 118 मतों से जिलाध्यक्ष निर्वाचित किए गए। निर्वाचन समिति के संजय गुप्ता, अजय गुप्ता, महेंद्र गुप्ता, देवेन्द्र गुप्ता, रमेशचंद्र मण्डलोई ने चुनाव प्रक्रिया संपन्न कराई। समिति सदस्यों के अनुसार विगत 20 दिनों की चुनाव प्रक्रिया चल रही है, जिसके चलते समाज में गहमागहमी का माहौल रहा। जिलाध्यक्ष पद के लिए जयंत गुप्ता और मनोज गुप्ता ने दावेदारी की थी। जिसके चलते लोकतांत्रिक तरीके से मतदान के जरिये जिलाध्यक्ष का चुनाव हुआ। सुबह 12 बजे से मतदान प्रक्रिया शुरु कर दी गई।

चुनाव में जिले 155 मंडल पदाधिकारियों को मतदान प्रक्रिया में शामिल किया गया था। इनमें से 141 ने अपने मत का उपयोग किया। मतदान के बाद शाम 4 बजे मतों की गणना के बाद जिलाध्यक्ष की घोषणा की गई। परिणामों के अनुसार जयंत गुप्ता को 118 और



मनोज गुप्ता को महज 23 मत मिले। जयंत गुप्ता के निर्वाचित घोषित होने पर समाजजनों ने उन्हें पुष्पमालाएं पहनाकर बधाई दी। इसके बाद ढोल-ताशों के साथ विजयी जुलूस भी निकाला गया।

## स्वामी शिव चैतन्य ने शिक्षा, पर्यावरण और नदी संरक्षण को बताया मानव जीवन की आधारशिला

### कसरावद नि प्र।

स्वामी शिव चैतन्य जी का ग्राम साटकूर प्रवास हुआ। इस अवसर पर स्वामी जी ने ग्रामवासियों को संबोधित करते हुए कहा कि 'मानव जीवन तभी संतुलित रह सकता है जब वह प्रकृति, शिक्षा और अध्यात्म - इन तीनों के साथ सामंजस्य स्थापित करे।' उन्होंने कहा कि पेड़-पौधे, नदियां और पर्वत केवल प्रकृति के अंग नहीं, बल्कि हमारे अस्तित्व की जीवनधारा हैं। जब तक नदियां स्वच्छ और वृक्ष हरे-भरे रहेंगे, तब तक जीवन में शांति और समृद्धि बनी रहेगी। उन्होंने लोगों से नर्मदा नदी के संरक्षण, जल स्रोतों के पुनर्जीवन और ग्राम हरियारी का अभियान में सक्रिय भागीदारी का



आह्वान किया। स्वामी जी ने यह भी कहा कि शिक्षा केवल रोजगार का माध्यम नहीं बल्कि संस्कार और पर्यावरण चेतना का आधार है। शिक्षित समाज ही अपने पर्यावरण और संस्कृति की रक्षा कर सकता है।

पटेल, मंडल अध्यक्ष मनीष पाटीदार, सरपंच अशोक चौहान, मनोज जोशी (नर्मदा समग्र) संजय शर्मा प्राचार्य ओम पाटीदार, उमेश मोदी शिक्षक जितेंद्र सोलंकी चम्पालाल पटेल सी एल मोरे दुलेसिंह सिसोदिया कल्याण सिंह मण्डलोई जितेंद्र सिसोदिया सरपंच सल्लिमपुरा दिदेश पटेल, कमल पटेल तथा ग्राम साटकूर, काटकूर और एककलधारिया के अनेक गणमान्य नागरिक उपस्थित रहे। कार्यक्रम के अंत में एक रोटी बाबा ने सभी को आगामी 108 कुण्डिय यज्ञ में सादर निमंत्रण दिया और कहा कि यज्ञ का प्रत्येक आहुति प्रकृति, नदियों और समाज की शुद्धता के लिए समर्पित है।

## एक नजर में

महाभंडारे में 1 लाख लोगों ने पाया पुण्य, धरगांव में हुए पांच दिवसीय प्राण प्रतिष्ठा महोत्सव का भव्य समापन

# श्याम धाम 'स्थापित', पांच दिनों में उमड़ा लाखों भक्तों का जनसैलाब

### अंकुश पाटीदार

महेश्वर, निप्र। धरगांव पर्यटन नगरी महेश्वर व नर्मदा तट से लगी पावन भूमि धरगांव में श्री श्याम सांवरिया चैरिटेबल ट्रस्ट द्वारा आयोजित पांच दिवसीय प्राण प्रतिष्ठा महोत्सव का रविवार को 'जय श्री श्याम' के जयघोषों के साथ भव्य और भक्तिमय समापन हो गया। इतिहास रच गया यह महोत्सव 29 अक्टूबर से 2 नवंबर तक चले इस महायज्ञ और उत्सव के दौरान पांच लाख से अधिक श्रद्धालुओं की आस्था का सैलाब उमड़ा। पूरे धरगांव को भक्ति और उत्सव के केंद्र में बदल देने वाले इस आयोजन की भव्यता ने इस क्षेत्र के धार्मिक इतिहास में एक नया अध्याय जोड़ दिया है।

### तीनों सरकारों का दिव्य संगम:

यह धाम आस्था का एक अद्भुत केंद्र बन गया है, जहाँ

तीनों सरकारों— दाहिनी ओर सांवरिया सेट जी, मध्य में बाबा खाटू श्याम जी, और बायीं ओर सालासर बालाजी महाराज— एक साथ विराजमान हैं।

वैदिक विधि-विधान और विशाल व्यवस्था: महोत्सव के शनिवार देवउत्तरी एकादशी को आचार्यगणों के निर्देशन में वैदिक विधि-विधान से श्री खाटू श्याम जी की मूर्ति में प्राण प्रतिष्ठा की गई। यज्ञ मंडप में गूंजते वेद-मंत्र, शंखनाद और घंटा-घड़ियालों की मधुर ध्वनि से वातावरण आध्यात्मिक ऊर्जा से सराबोर रहा। भक्तों की भारी संख्या को देखते हुए, समिति द्वारा 70 एकड़ क्षेत्रफल में पंडाल, भोजनशाला और पार्किंग की विशाल व्यवस्था की गई थी, जिससे सफलतापूर्वक इतने बड़े जनसैलाब को संभाला।



## समापन पर हुआ महाप्रसादी भंडारा और रक्तदान शिविर

मन्दिर ट्रस्ट के अध्यक्ष धर्मंदर पाटीदार ने बताया कि प्राण प्रतिष्ठा की पूर्णाहुति के पश्चात आज रविवार को विशाल महाप्रसादी भंडारे का आयोजन किया गया, जिसमें एक लाख से अधिक श्रद्धालु शामिल हुए और प्रसाद ग्रहण किया। धामनोद, खरगोन, सनावद, बड़ावाह व महेश्वर विधानसभा क्षेत्र के सैकड़ों गांवों से हजारों श्याम प्रेमी महाप्रसाद ग्रहण करने पहुंचे। ट्रस्ट के सचिव संजय पाटीदार ने बताया कि 2समिति द्वारा समाज सेवा की मिसाल पेश करते हुए एक रक्तदान शिविर भी लगाया गया, जिसमें 351 लोगों ने उत्साहपूर्वक रक्तदान किया। जो शाम 4 बजे तक निरन्तर जारी है। इस पूरे आयोजन में मण्डलेश्वर एसडीएम पूर्ण मण्डलोई व पुलिस प्रशासन का विशेष योगदान रहा एसडीओपी स्वता शुक्ला, थाना प्रभारी दीपक यादव सहित मण्डलेश्वर थाना स्टाप व खरगोन पुलिस लाइन से आए अतिरिक्त पुलिस बल ने इस 5 दिवसीय प्राण प्रतिष्ठा कार्यक्रम में 24 घण्टे अपनी सेवाएं दी वही विधुत विभाग धरगांव सहित 70 गांवों की 54 समितियों के तीन हजार सेवादारों ने इस सफल आयोजन में अपनी महत्वपूर्ण भूमिका निभाई।

## पुलिस की तत्परता से राह भटके दो नाबालिग बालकों को सुरक्षित परिजनों के किया सुपुर्द

कसरावद। थाना कसरावद की पुलिस टीम द्वारा एक महत्वपूर्ण कार्रवाई की गई है, ग्राम जानकारी के अनुसार, दो नाबालिग बालक जो अपने परिवारजनों के साथ एक बारात में गए हुए थे तभी रास्ते में दुकान से सामान लेने के चक्कर में रास्ता भटक गए थे। कसरावद पुलिस ने तत्परता से मामले को संज्ञान में लिया और थाना प्रभारी निरीक्षक राजेन्द्र बर्मन ने अपनी पूरी पुलिस टीम को निर्देशित किया और बालकों को उनके परिजनों के पास सकुशल पहुंचाने के लिए लगाया बाद पुलिस टीम ने दोनों बालकों के परिजनों को दूढ़ निकाला बाद परिजनों को थाना तलब कर दोनों बालकों को सुरक्षित उनके परिजनों के सुपुर्द कर रखसत किया गया।

कसरावद पुलिस द्वारा किए गए इस त्वरित और प्रभावी कदम के कारण बालकों के परिवार को राहत मिली। सराहनीय योगदान - एसडीओपी मंडलेश्वर सुश्री श्वेता शुक्ला के मार्गदर्शन एवं थाना प्रभारी कसरावद निरीक्षक राजेन्द्र बर्मन के नेतृत्व में प्र.आर.659 महेश मालवीय, प्र.आर.185 राजेन्द्र चौहान, आर.385 मुकेश मालवीय, आर.776 राम, आर.760 हरिओम कौशिक एवं एसबी शाखा से सूबेदार (एम) महेश भूरिया का विशेष योगदान रहा।



## तीन लाख रूपए की अवैध मदिरा तथा मदिरा बनाने की सामग्री जप्त

कसरावद नि प्र। आबकारी आयुक्त म.प्र. द्वारा जारी निर्देशों के आलोक में खरगोन जिले में कलेक्टर भव्या मित्तल के आदेश तथा सहायक आबकारी आयुक्त जिला-खरगोन के निर्देश पर अवैध मदिरा के विरुद्ध चलाये जा रहे लगातार विशेष अभियान के तहत आबकारी जिला-खरगोन के उज्जैन - कसरावद में आज दिनांक 01.11.2025 को प्रभारी अधिकारी आबकारी नियंत्रण कक्ष, सजेन्द्र मोरी के मार्गदर्शन में अवैध मदिरा विक्रेताओं, पर कार्रवाई कर ग्राम मिर्जापुर, अहिल्यापुरा तथा सरवर देवला क्षेत्र के में अलग-अलग स्थान पर कार्यवाही कर वृत्त प्रभारी ओमप्रकाश मालवीय आबकारी उपनिरीक्षक द्वारा म.प्र. आबकारी अधिनियम की धारा 34(1)क के तहत 06 प्रकण दर्ज कर 02 आरोपियों को गिरफ्तार किया गया। 95 लीटर हाथ भंडी मदिरा तथा 2700 किलोग्राम महुआ लहान जप्त कर महुआ लहान के संपल लेकर शेष लहान नष्ट किया गया। कार्रवाई में कुल जप्त अवैध मदिरा तथा सामग्री का कुल अनुमानित मूल्य रु.3,00,000/- (तीन लाख रूपए) है। उक्त कार्यवाही में आबकारी आरक्षक संतोष वर्मा, अमन सिंह चौहान तथा रिता सिंगोरिया का विशेष योगदान रहा।



## माँ नर्मदा की असीम कृपा से 10,000 बिरिकट पैकेट का वितरण किया

सनावद। माँ नर्मदा की असीम कृपा से 1975 से निरंतर जारी नर्मदा लघु परिक्रमा के क्रम में हम फाउंडेशन सिटी शाखा सनावद द्वारा पंचकोशी यात्रियों के स्वागत एवं सेवा हेतु 10,000 बिरिकट पैकेट का वितरण किया गया। कार्यक्रम का आयोजन संगठन के अध्यक्ष लक्ष्मी नारायण चौधरी के नेतृत्व में संपन्न हुआ। यात्रियों का पुष्प वर्षा कर गर्मजोशी से स्वागत किया गया। इस अवसर पर नगर पालिका सौपमओ राजेंद्र मिश्रा, नगर पालिका अध्यक्ष इंद्र बिरला, विधायक प्रतिनिधि लक्ष्मी नारायण पटेल तथा इच्छा रेवाराज वर्मा विशेष रूप से उपस्थित रहे। हम फाउंडेशन की टीम के सदस्यों - जगदीश शाह, के.के. डोंगरे, सुनील शुक्ला, विजयलक्ष्मी दीक्षित, अखिलेश दुबे, दीपक चौधरी, रवि बरले, बिहारी लाल रेवापाटी, गणेश वास्करले, भारत सिंह गांगव, महेश कनाडे, शैलेंद्र मंडलोई, विजय कुमारवत, दिलीप शाह, हनुमंत चौधरी, अखिलेश माली, मोहन घाटे, महेश जोशी, महावीर बिरला, सुनील बिरला, बी.के. बाकेजी, श्रीमती श्रीलेखा पटेल, बिंदु चौधरी, संतोष मालाकार, धर्मंदर सोनी, राजेश वर्मा सहित अन्य सदस्यों ने श्रद्धापूर्वक अपने हाथों से यात्रियों को बिरिकट पैकेट वितरित किए। यात्रा के जनक स्वर्गीय मुरलीधर दुबे राजगुरु के सुपुत्र पंडित विवेक दुबे के नेतृत्व में यह पवित्र परिक्रमा आज भी अनवरत जारी है।

## उलटी दस्त के कारण स्वास्थ्य खराब होने से असमय आकस्मिक निधन होगया

बिस्टान नि प्र। ग्राम बनहेर निवासी चौकीदार दादा तुलसीराम जी गोलकर का उलटी दस्त के कारण स्वास्थ्य खराब होने से असमय आकस्मिक निधन होगया इसी संबंध में भगवानपुरा क्षेत्र के विधायक केंदार उववर ने पीड़ित परिवार से मिलकर दिवंगत आत्मा को श्रद्धांजलि अर्पित कर परिवार के प्रति शोक संवेदनाएं व्यक्त की। साथ ही विधायक उववर को विष्णु गोलकर व ग्रामीणों द्वारा ग्राम की पेयजल व्यवस्था साफ सफाई व अन्य आमजन के स्वास्थ्य से सीधी जुड़ी महत्वपूर्ण सुविधाओं को लेकर नगर परिषद विधेन द्वारा लापरवाही करने के संबंध में अवगत कराया इस पर विधायक श्री डाक्टर ने तुरंत नगर परिषद सौपमओ व स्वास्थ्य टीम को फोन पर तुरंत ग्रामीणजनों की मूलभूत सुविधाओं की समस्या का समाधान करने हेतु निर्देशित किया। इस प्रयास में बिस्टान नगर परिषद पार्षद नितिन मिश्रा, राजेश मण्डलोई, तोताराम गोलकर व कांग्रेस नेता देवनारायण डाक्टर, दरियाव राठौड़, संजु मामा शुक्ला, बुनीलाल पटेल, महेंद्र चौहान सहित बड़ी संख्या में ग्रामीण उपस्थित रहे।